

ಗಮನ ಸೆಳೆಯುವ ಸೂಚನೆಗಳು

ದಿನಾಂಕ 10 ನೇ ಏಪ್ರಿಲ್ 1983 ರಿಂದ 6000 ಜನ ಕನ್ನಡ ಪ್ರಾಥಮಿಕ ಶಾಲಾ ಶಿಕ್ಷಕರನ್ನು ಕೆಲಸದಿಂದ ತೆಗೆದು ಹಾಕುವ ಉದ್ದೇಶದ ಬಗ್ಗೆ

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೆ, ಈಗ ಮಾನ್ಯ ಸಚಿವರು ಬಂದಿದ್ದಾರೆ, ದಯೆ ವಿಟ್ಟು ನನ್ನ ಗಮನ ಸೆಳೆಯುವ ಸೂಚನೆಯನ್ನು ತೆಗೆದುಕೊಳ್ಳಬೇಕು.

ಉಪಾಧ್ಯಕ್ಷರು.—ಆಗಬಹುದು.

ಶ್ರೀ ಬಿ. ರಾಜಯ್ಯ.—ಮಾನ್ಯ ಅಧ್ಯಕ್ಷರೆ, ನಾನು ಮೊದಲನೆಯದಾಗಿ ಕ್ಷಮಾಪಣೆ ಕೇಳುತ್ತಿ ದೇನೆ. ಕಾರಣ ಮೇಲ್ಕನೆಯಲ್ಲಿ ಸುಮಾರು 9 ಪ್ರಶ್ನೆಗಳಿಗೆ ನಾನು ಉತ್ತರ ಕೊಟ್ಟು ಬರುವಾಗ ತಡವಾಯಿತು.

ಶ್ರೀ ಎಸ್. ಬಂಗಾರಪ್ಪ.—ತಡವಾಗಿ ಬಂದರೂ ಕ್ಷಮಾಪಣೆ ಕೇಳಬೇಕಾದ್ದು ಸಾಜನಿಕದ ಒಂದು ಲಕ್ಷಣ.

ಉಪಾಧ್ಯಕ್ಷರು.—ಮಾನ್ಯ ಸಚಿವರು ಕೇಳಿದರು.

ಶ್ರೀ ಎಸ್. ಬಂಗಾರಪ್ಪ.—ಹಾಗಾದರೆ ಬಹಳ ಸಂತೋಷ.

ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಸಾಮಿ ತಾ! 10-4-83ರಿಂದ 6000 ಜನ ಕನ್ನಡ ಪ್ರಾಥಮಿಕ ಶಾಲಾ ಶಿಕ್ಷಕರನ್ನು ಕೆಲಸದಿಂದ ತೆಗೆದುಹಾಕಲುದ್ದೇಶಿಸಿರುವ ಬಗ್ಗೆ ಮಾನ್ಯ ವಿದ್ಯಾ ಸಚಿವರ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಖಾತೆ ಸಚಿವರು).—ಮಾನ್ಯ ಅಧ್ಯಕ್ಷರೆ, ನನ್ನ ಉತ್ತರ ಈ ರೀತಿ ಇದೆ : ರಾಜ್ಯದಲ್ಲಿ ಪ್ರಸ್ತುತ ಸುಮಾರು 9,221 ಪ್ರಾಥಮಿಕ ಶಾಲಾ ಶಿಕ್ಷಕರ ಹುದ್ದೆಗಳು ಖಾಲಿ ಇವೆ. ಶಾಲೆಗಳ ಸುಸೂತ್ರ ನಿರ್ವಹಣೆಯಲ್ಲಿ ತೊಂದರೆಯನ್ನು ತಪ್ಪಿಸಲು ಸುಮಾರು 7,364 ಸ್ಥಳೀಯ ಅಭ್ಯರ್ಥಿಗಳನ್ನು ಪ್ರಾಥಮಿಕ ಶಾಲಾ ಶಿಕ್ಷಕರನ್ನಾಗಿ, ಆಗ್ಗೆ ಜಾರಿಯಲ್ಲಿದ್ದ ಆದೇಶಗಳಿಗೆ ಅನುಸಾರವಾಗಿ ನೇಮಕ ಮಾಡಲಾಯಿತು. ಈ ಮಧ್ಯೆ ಹಾಸನ ಜಿಲ್ಲೆಯ ಸುರಿಯೋಗಿ ಪ್ರಾಥಮಿಕ ಶಾಲಾ ಶಿಕ್ಷಕರ ಸಂಘದವರು ರಾಯಸ್ ಅರ್ಜಿ (ರಿಟು ಪಿಟಿಷನ್) ಸಂಖ್ಯೆ 38346-82 ನ್ನು ರಾಜ್ಯದ ಶ್ರೇಷ್ಠ ನ್ಯಾಯಾಲಯದಲ್ಲಿ ದಾಖಲು ಮಾಡಿ ಸರ್ಕಾರ ಅಧಿ ಸೂಚನೆ ಸಂಖ್ಯೆ ಇಡಿ 1 ಡಿವಿಎ 81 (2) ದಿನಾಂಕ 23-4-1981ರಲ್ಲಿ ನೀಡಿ ಮಾಡಿದ ವಯೋಮಿತಿಯ ಸಿಂಧುತ್ವವನ್ನು ಪ್ರಶ್ನಿಸಿ ಹಾಗೂ ಶ್ರೇಷ್ಠ ನ್ಯಾಯಾಲಯದಿಂದ ತಡೆಯಾಜ್ಜಿಯನ್ನು ತಂದಿರುತ್ತಾರೆ. ಈ ತಡೆಯಾಜ್ಜಿ ಬಂದ ನಂತರ ಯಾವ ಸ್ಥಳೀಯ ಅಭ್ಯರ್ಥಿಗಳನ್ನು ನೇಮಕ ಮಾಡಿಕೊಳ್ಳಲಾಗಿಲ್ಲ. ಈ ಸ್ಥಳೀಯ ಅಭ್ಯರ್ಥಿಗಳನ್ನು ಖಾಯಂ ಅಭ್ಯರ್ಥಿಗಳ ನೇಮಕಾತಿ ಇಲ್ಲವೇ ಪ್ರಸಕ್ತ ಶೈಕ್ಷಣಿಕ ವರ್ಷದ ಕೊನೆಯವರೆಗೂ ಯಾವುದು ಕೊನೆಯೋ ಅಲ್ಲಿಯವರೆಗೆ ಮುಂದುವರಿಸಲಾಗುವುದು. ಈಗ ಜಾರಿಯಲ್ಲಿರುವ ಆಜ್ಞೆಯಂತೆ ಈ ಸ್ಥಳೀಯ ಅಭ್ಯರ್ಥಿಗಳಿಗೆ ಬೇಸಿಗೆ ರಜೆಯ ವೇತನ ಸಹಾ ನೀಡಬಹುದಾಗಿರುತ್ತದೆ.

ಈ ಮಧ್ಯೆ ಸರ್ಕಾರವು ಸಚಿವ ಸಂಪುಟದ 9-3-1983 ರ ಸಭೆಯ ತೀರ್ಮಾನದಂತೆ 9,221 ಪ್ರಾಥಮಿಕ ಶಾಲಾ ಶಿಕ್ಷಕರ ಹುದ್ದೆಗಳ ನೇಮಕಾತಿಗಾಗಿ 1981ರ ನೇಮಕಾತಿ ನಿಯಮಗಳ ಮೇಲೂಂ ಕ್ಕಿಯಂತೆ, 1983ರ ವಿಶೇಷ ನೇಮಕಾತಿ ನಿಯಮಗಳನ್ನು ರಚಿಸಿ, ಮುಂದಿನ ಶೈಕ್ಷಣಿಕ ವರ್ಷದ ಆರಂಭದೊಳಗೆ ಎಲ್ಲಾ ಪ್ರಾಥಮಿಕ ಶಾಲಾ ಶಿಕ್ಷಕರ ಹುದ್ದೆಗಳನ್ನು ಭರ್ತಿ ಮಾಡಲು ನಿರ್ಧರಿಸಿದೆ. ಈ ನಿರ್ಧಾರದಂತೆ ವಿಶೇಷ ನೇಮಕಾತಿ ನಿಯಮಗಳನ್ನು ತಯಾರಿಸಲು ಕ್ರಮ ಕೈಕೊಳ್ಳಲಾಗಿದೆ. 1983ನೆಯ ವಿಶೇಷ ನೇಮಕಾತಿ ನಿಯಮಗಳನ್ನು ಹೊರಡಿಸಿದ ನಂತರ ಸಂಬಂಧಪಟ್ಟ ಜಿಲ್ಲಾ ಉಪನಿರ್ದೇಶಕರು ಹುದ್ದೆಗಳನ್ನು ಪ್ರಕಟಿಸಿ ಅರ್ಜಿಗಳನ್ನು ಕರೆಸುವರು. ಆಗ ಪ್ರಾಥಮಿಕ ಶಿಕ್ಷಕರಾಗಿರುವ ಸ್ಥಳೀಯ ಅಭ್ಯರ್ಥಿಗಳ ವಿಚಾರವನ್ನು ಸಾಧ್ಯವಾಗುವಷ್ಟರ ಮಟ್ಟಿಗೆ ಪರಿಗಣಿಸಲಾಗುವುದು. ಸ್ಥಳೀಯ ಅಭ್ಯರ್ಥಿಗಳ ಸೇನೆಯನ್ನು ಕ್ರಮಗೊಳಿಸಲು ಹಾಲಿ ಯಾವ ನಿಯಮಗಳು ಇಲ್ಲ.

ಇದರೊಂದಿಗೆ ಹೇಳಬಯಸುವುದೇನೆಂದರೆ, ಶೈಕ್ಷಣಿಕ ವರ್ಷದ ಮಧ್ಯದಲ್ಲಿ ಸ್ಪಷ್ಟವಾಗದಿದ್ದ ಪ್ರಾಥಮಿಕ ಶಾಲಾ ಶಿಕ್ಷಕರನ್ನು ಶೈಕ್ಷಣಿಕ ವರ್ಷದ ಕೊನೆಯವರೆಗೂ ಮುಂದುವರಿಸಲಾಗುತ್ತದೆ. ಮತ್ತು ಅವರ ಸಂಖ್ಯೆ ಸುಮಾರು 7,000 ಇರುವುದು. ಗಮನ ಸೆಳೆಯುವ ಸೂಚನೆಯಲ್ಲಿ ನಮೂದಿಸಿರುವಂತೆ 10,000 ಅಲ್ಲ.

ಮೇಲ್ಕಂಡ ಕಾರಣಗಳಿಂದ ಸರ್ಕಾರವು ಸ್ಥಳೀಯ ಅಭ್ಯರ್ಥಿಗಳ ಬಗ್ಗೆ ಸಹಾನುಭೂತಿಯನ್ನು ಹೊಂದಿರುವುದು ಮಾತ್ರವಲ್ಲದೆ, ಖಾಲಿ ಇರುವ ಪ್ರಾಥಮಿಕ ಶಾಲಾ ಶಿಕ್ಷಕರ ಹುದ್ದೆಗಳನ್ನು ಸರ್ಕಾರದಲ್ಲಿ ಭರ್ತಿ ಮಾಡಲು ಉದ್ದೇಶಿಸಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸ್ಯಾ ಮಿ, ಈ 7 ಸಾವಿರ ಚಿಲ್ಲರೆ ಪ್ರಾಥಮಿಕ ಶಾಲಾ ಶಿಕ್ಷಕರ ಸೇವೆಯನ್ನು ಈ ಶೈಕ್ಷಣಿಕ ವರ್ಷದ ಕೊನೆಯವರೆಗೂ ಮುಂದುವರಿಸಲಾಗುತ್ತದೆಂದು ತಾವು ಹೇಳಿಕೆಯಲ್ಲಿ ಹೇಳಿದ್ದೀರಿ, ಸರಿತೋಸ್. ಅದಕ್ಕೆ ನಮ್ಮ ಧನ್ಯವಾದಗಳು. ಇನ್ನೇನು ಮೇ ತಿಂಗಳು ಬರುತ್ತದೆ. ತಮ್ಮ ಹೇಳಿಕೆಯ ಪ್ರಕಾರ ಇವರನ್ನು ಮೇ ತಿಂಗಳ ಕೊನೆಯವರೆಗೆ ಮುಂದುವರೆಸುತ್ತೇನೆ, ಅನಂತರ ಆಗುವುದಿಲ್ಲ ಎಂದು ಹೇಳಿದಂತಾಗುತ್ತದೆ. ಅರೀತಿ ಅಗಬಾರದು. ಇವರನ್ನು ಖಾಯಂ ಮಾಡುವ ವ್ಯವಸ್ಥೆ ಮಾಡಬೇಕು ಏಕೆಂದರೆ ಈ ಸ್ಥಳೀಯ ಅಭ್ಯರ್ಥಿಗಳಿಗೂ, ಇತರೇ ಸ್ಥಳೀಯ ಅಭ್ಯರ್ಥಿಗಳಿಗೂ ವ್ಯತ್ಯಾಸ ಇದೆ. ಇವರು ಉದ್ಯೋಗ ವಿಸ್ತಾರಯ ಕಛೇರಿಯಿಂದ ಬಂದವರಾಗಿರುತ್ತಾರೆ ಎರಡನೆಯದಾಗಿ ಮಾಸ್ಕರ್ ರೋಲ್ ಪ್ರಕಾರವಾಗಿ ಬಂದಿದ್ದಾರೆ, ಮತ್ತು ಮೂರನೆಯದಾಗಿ ಟಿ. ಸಿ. ಹೆಚ್. ಕೂಡ ಮಾಡಿಕೊಂಡಿದ್ದಾರೆ. ಇವರಿಗೆ ಎಲ್ಲ ವಿಧವಾದ ಅರ್ಹತೆಯೂ ಇದೆ. ಆದ್ದರಿಂದ ಇವರನ್ನು ಈ ಶೈಕ್ಷಣಿಕ ವರ್ಷ ಮುಗಿದ ನಂತರವೂ ಮುಂದುವರಿಸಿಕೊಂಡು ಹೋಗುವುದಕ್ಕೆ ಕ್ರಮ ಕೈಗೊಳ್ಳುತ್ತೀರಾ? ಇಲಾಖೆಗೆ ಬೇಕಾಗಿರತಕ್ಕಂಥ ಉಪಾಧ್ಯಾಯರನ್ನು ಖಾಯಂ ಆಗಿ ನೇಮಕ ಮಾಡುವವರೆಗೂ ಕೂಡ ಇವರೇ ಮುಂದುವರಿಯುತ್ತಾರೆಂದು ಈಗಾಗಲೇ ಹೇಳಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಸಚಿವರು ಖಾಯಂ ಆಗಿ ನೇಮಕ ಆಗುವವರೆಗೆ ಅವರೇ ಮುಂದುವರಿಯುತ್ತಾರೆಂದು ಹೇಳಿದರೆ ಸಲ್ಲ ಸಂದೇಹಕ್ಕೆ ಅವಕಾಶವಾಗುತ್ತದೆ. ಅವರಿಗೆ ಎಜುಕೇಷನ್ ಇರುತ್ತದೆ. ಎಂಪಾ ಯಮೆಂಟ್ ಎಕ್ಸಚೇಂಜಿನಿಂದ ಬಂದಿರುತ್ತಾರೆ ಇನ್ನೆಲ್ಲ ಇದರೂ ಕೂಡ ಅವರನ್ನು ಖಾಯಂ ಮಾಡಿಕೊಳ್ಳುವುದಕ್ಕೆ ಏನು ತೊಂದರೆ? ಅಲ್ಲದೆ 80 ಸಾವಿರ ಸೆಕ್ಸ್ ಕೂಡ ಇದೆ ಎಂದು ಸರ್ಕಾರದವರು ಹೇಳುತ್ತಿರುತ್ತಾರೆ. ಅದರಿಂದ ಅವರನ್ನು ಖಾಯಂ ಮಾಡಿಕೊಳ್ಳುವ ಬಗ್ಗೆ ಸ್ಪಷ್ಟವಾಗಿ ಹೇಳಬೇಕೆಂದು ಹೇಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ಇದರಲ್ಲಿ ಸ್ಪಷ್ಟಪಡಿಸಿದರೂ ಕೂಡ ಇದು ಅವರು ಹೆ ಕೋರ್ಟಿಗೆ ಹೋಗಿ ಸ್ಪಷ್ಟಪಡಿಸುವುದರಿಂದ. ಅವರನ್ನು ರೆಗುಲರ್ ಮಾಡುವುದಕ್ಕೆ ಅವಕಾಶವಿರುವುದಿಲ್ಲ, ಸ್ಪಷ್ಟಪಡಿಸಿ ಗ್ರಾಜುಯೇಟ್ಸ್‌ನ್ನು ಏನುಮಾಡಬೇಕು ಎನ್ನುವುದರ ಬಗ್ಗೆ ಅವರ ವಿಷಯಗಳನ್ನೂ ಕೂಡ ಗಮನಕ್ಕೆ ತೆಗೆದುಕೊಂಡು ಒಂದು ಸಮಿತಿಯನ್ನು ಮಾಡಿ ಅವರ ಸೇವೆಯನ್ನೂ ಕೂಡ ಸಮಿತಿಯ ಮುಂದೆ ಇಡಬೇಕಾಗುತ್ತದೆ. ಅವರಲ್ಲಿ ಯಾರು ಯಾರು ಕ್ಯಾಲಿಕ್ಯೇಶನ್ ಹೊಂದಿರುತ್ತಾರೆ, ಅನುಭವ ಹೊಂದಿರುತ್ತಾರೆ ಎಂಬುದನ್ನೆಲ್ಲವನ್ನೂ ಸಮಿತಿಯವರು ಪರಿಗಣಿಸಿ ಏನು ಹೇಳುತ್ತಾರೆ, ಅದನ್ನು ನೋಡಬೇಕಾಗಿರುತ್ತದೆಂದು ಹೇಳುತ್ತೇನೆ.

ಶ್ರೀ ಕೆ. ಬಿ. ಶಾಸ್ತ್ರಿ.—ಮಾನ್ಯ ಸಚಿವರು ಕಾರ್ಮಿಕರ ಬಗ್ಗೆ ಹೇಳಿದ್ದಾರೆ. ಗ್ರಾಜುಯೇಟ್ಸ್ ಬಗ್ಗೆ ಹೇಳುವುದಕ್ಕೂ ಟೀಚರ್ಸ್ ಬಗ್ಗೆ ಹೇಳುವುದಕ್ಕೂ ಅದಕ್ಕೂ ಇದಕ್ಕೂ ಸಂಬಂಧವಿಲ್ಲ. ಈಗಾಗಲೇ ತೆಗೆದುಕೊಂಡಿರತಕ್ಕಂಥ ಉಪಾಧ್ಯಾಯರುಗಳಿಗೆ ಟ್ರೈನಿಂಗ್ ಆಗಿರುತ್ತದೆ. ರೆಕೂಟಮೆಂಟ್ ಕಮಿಟಿಯ ಮುಖಾಂತರ ವೇಕ್ಯುನ್ಸ್ ಫಿಲಪ್ ಮಾಡುವಾಗ ಅವರಿಗೆ ಸೆಲೆಕ್ಷನ್ ಆಗುತ್ತದೋ ಇಲ್ಲವೋ ಎನ್ನುವ ಸಂದೇಹ ಬಂದಿರುತ್ತದೆ. ಅವರು ಸರ್ವಿಸ್ ಮಾಡಿದ್ದಾರೆ. ರೆಕೋರ್ಡ್ ಕ್ಯಾಲಿಕ್ಯೇಶನ್ ಸಹ ಇರುತ್ತದೆ. ಟ್ರೈನಿಂಗ್ ಸಹ ಮಾಡಿರುತ್ತಾರೆ. ಇನ್ನಿದರೂ ಕೂಡ ಅವರನ್ನು ಕನ್ಫರ್ಮ್ ಮಾಡುವುದಕ್ಕೆ ಏನು ತೊಂದರೆ? ಅವರನ್ನು ಕನ್ಫರ್ಮ್ ಮಾಡಲು ಸರ್ಕಾರಕ್ಕೆ ಒತ್ತಡ ಹಾಕಬೇಕೆಂದು ಹೇಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ಎಂಪಾ ಯಮೆಂಟ್ ಎಕ್ಸಚೇಂಜಿನಿಂದ ಅವರ ಹೆಸರುಗಳನ್ನು ತರಿಸಿಕೊಂಡು ರಿಸರ್ವೇಷನ್ ಪ್ರಕಾರ ನೇಮಕ ಮಾಡಿಕೊಂಡರೂ ಕೂಡ ಪತ್ರಿಕೆಗಳಲ್ಲಿ ಪ್ರಕಟವಿರಬೇಕು ಎಲ್ಲರಿಗೂ ಅವಕಾಶ ಕೊಡತಕ್ಕಂಥ ಸಂದರ್ಭದಲ್ಲಿ, ಇವರಿಂದಲೂ ಅರ್ಜಿಗಳನ್ನು ತರಿಸಿಕೊಂಡು ಪರಿಶೀಲಿಸಬೇಕಾಗಿರುತ್ತದೆ. ಅದರಿಂದಲೇ ಇವರಿಗೂ ನ್ಯಾಯವಾಗಿ ಅನುಕೂಲವಾಗಲಿ ಎಂದೇ ಪ್ರಕಟವಿರಬೇಕು ಮಾಡುವುದು. ಅದರಿಂದ ಯಾರು ಯಾರು ಅಹರ್ತೆಯುಳ್ಳವರಾಗಿದ್ದಾರೆ, ಅವರೆಲ್ಲರಿಗೂ ಅವಕಾಶ ಅನುಕೂಲ ದೊರಕಿಸುವ ರೀತಿಯಲ್ಲಿ ಸಮಿತಿಯನ್ನು ನೇಮಿಸಿದ್ದೇನೆ.

ಶ್ರೀ ಕೆ. ಬಿ. ಶಾಸ್ತ್ರಿ.—ತಾವು ಹೇಳಿದ ಉತ್ತರ ವಿರೋಧಭಾಸವಾಗುತ್ತದೆ. ಎಂಪಾ ಯಮೆಂಟ್ ಎಕ್ಸಚೇಂಜಿನಿಂದ ರೋಲ್ಸ್ ಪ್ರಕಾರವೇ ಬಂದಿರುತ್ತಾರೆ. ಅರ್ಹತೆ ಯುಳ್ಳವರನ್ನೇ ತೆಗೆದುಕೊಂಡಿರುತ್ತಾರೆ. ಅವರು 2-3 ವರ್ಷಗಳ ಕಾಲ ಸರ್ವಿಸ್ ಮಾಡಿ ಎಕ್ಸ್ ಪೀರಿಯನ್ಸ್ ಪಡೆದವರನ್ನು ಅದಕ್ಕೆ ಕೊಟ್ಟು ಕನ್ಫರ್ಮ್ ಮಾಡಿಕೊಳ್ಳುವುದಕ್ಕೆ ತೊಂದರೆ ಏನು ಎಂದು ಹೇಳುತ್ತೇನೆ? ಏತಕ್ಕಂದರೆ ಅವರಿಗೆ ವಯಸ್ಸು ಕೂಡ ಆಗಿರುತ್ತದೆ. ಅವರು ಅರ್ಜಿಹಾಕಿಕೊಂಡರೆ ವಯಸ್ಸಿನ ಪ್ರಶ್ನೆ ಬರುತ್ತದೆ.

ಶ್ರೀ ಜಿ. ರಾಜಯ್ಯ.—ಅವರ ವಯಸ್ಸಿನ ವಿಷಯದಲ್ಲೂ ಕೂಡ ನಾವು ಸಲ್ಲ ಮಟ್ಟಿಗೆ ರೀಯಾಯಿತಿ ತೋರಿಸಬೇಕೆಂದು ಇದ್ದೇನೆ. ಲೋಕಲ್ ಕ್ಯಾಂಡಿಡೇಟ್ಸ್ ಆಗಿ ತೆಗೆದುಕೊಳ್ಳುವಾಗ ವಯಸ್ಸಿನ ಸಮಿತಿ

ಇದನ್ನು ಕೆಲಸದಲ್ಲಿ ಇರುತ್ತಾರೆ. ಆ ದೃಷ್ಟಿಯಲ್ಲಿ ಯೋಜನೆ ಮಾಡಬೇಕಾಗುತ್ತದೆ. ಹೊಸ ರೂಲ್ಸ್ ಮಾಡುವಾಗ ಅದನ್ನೂ ಕೂಡ ಪರಿಗಣಿಸುತ್ತೇನೆಂದು ಹೇಳುತ್ತೇನೆ.

ಶ್ರೀ ಕೆ. ಎಚ್. ರಂಗನಾಥ್.—ಮಾನ್ಯ ಮಂತ್ರಿಗಳಿಗೆ ಗೊತ್ತಿದೆ. ನಮ್ಮ ರಾಜ್ಯದಲ್ಲಿ ಸುಮಾರು 10-15 ಸಾವಿರ ಜನ ಹಂಗಾಮಿಯಾಗಿ ನೌಕರಿಯಲ್ಲಿ ಕೆಲಸ ಮಾಡುತ್ತಿರುತ್ತಾರೆ. ಹೀಗಿದ್ದರೂ ಹೊಸ ಸದ್ವರ್ತಿಯನ್ನು ಏತಕ್ಕೆ ಅನುಸರಿಸುತ್ತಿದ್ದಾರೆ. 4-5 ವರ್ಷಗಳಿಂದ ಸತತವಾಗಿ ಸೇನೆ ಸಲ್ಲಿಸುತ್ತಿರಬೇಕಾದರೆ ಸರ್ಕಾರ ಅವರ ಬಗ್ಗೆ ಕೃಪೆ ತೆಗೆದುಕೊಂಡು ಖಾಯಂ ಮಾಡಬೇಕಾಗಿತ್ತು. ಖಾಯಂ ಮಾಡಿದರೆ ಈ ಪರಿಸ್ಥಿತಿ ಉದ್ವೇಗಗೊಳ್ಳುತ್ತಿಲ್ಲ. ಆದ್ದರಿಂದ ಸ್ಥಳೀಯ ಅಭ್ಯರ್ಥಿಗಳನ್ನು ಖಾಯಂ ಮಾಡುವುದಕ್ಕೆ ಏನು ತೊಂದರೆ ಎಂದು ಕೇಳುತ್ತೇನೆ?

ಶ್ರೀ ಬಿ. ರಾಜಯ್ಯ.—ಲೋಕಲ್ ಕಾಂಟಿಡೆಂಟ್ಸ್ ಏನು ಇದ್ದಾರೆ ಅವರನ್ನು ಅಮೆಂಡ್‌ಮೆಂಟ್ ಮಾಡಿ ಕೊಳ್ಳುವುದಕ್ಕೋಸ್ಕರವಾಗಿ ರೂಲ್ಸ್ ಮಾಡಿದ್ದು ಹೊರತು ಖಾಯಂ ಮಾಡಿಕೊಳ್ಳುವುದಕ್ಕೆ ರೂಲ್ಸ್ ಮಾಡಿರಲಿಲ್ಲ.

ಶ್ರೀ ಕೆ. ಎಚ್. ರಂಗನಾಥ್.—ಹಿಂದೆ ಲೋಕಲ್ ಕಾಂಟಿಡೆಂಟ್ಸ್‌ನ್ನು ತೆಗೆದುಕೊಂಡದ್ದು ಏತಕ್ಕೆಂದರೆ ಕೆಲಸ ಸುಗಮವಾಗಿ ನಡೆಯಲಿ ಎನ್ನುವ ಉದ್ದೇಶಕ್ಕೋಸ್ಕರವಾಗಿ ತೆಗೆದುಕೊಂಡದ್ದು. 15 ವರ್ಷಗಳಾದರೂ ಕೂಡ ಹೀಗೆಯೇ ಲೋಕಲ್ ಕಾಂಟಿಡೆಂಟ್ಸ್ ಅಗಿ ಮುಂದುವರಿಸುವುದು ಏತಕ್ಕೆ? ಅವರನ್ನು ಖಾಯಂ ಮಾಡುವುದಕ್ಕೆ ಏನು ಅಡೆ ಬರುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಹಿಂದೆ ತೆಗೆದುಕೊಂಡ ಲೋಕಲ್ ಕಾಂಟಿಡೆಂಟ್ಸ್‌ಗೂ ಈಗಿನ ಲೋಕಲ್ ಕಾಂಟಿಡೆಂಟ್ಸ್‌ಗೂ ವ್ಯತ್ಯಾಸವಿರುತ್ತದೆ. ಅವರು ಅರ್ಹತೆಯನ್ನು ಪಡೆದಿರುತ್ತಾರೆ, ಎಂಪ್ಲಾಯ್‌ಮೆಂಟ್‌ ಏಕ್ಸಾಂಪಲ್ ಟಾಸ್ಟ್‌ನಲ್ಲಿ ರೊಸ್ಟರ್ ಸಿಸ್ಟಮ್ ಎಲ್ಲ ಮಾಡಿರುತ್ತಾರೆ. ಹೀಗಿರುವಾಗ ಇವರ ಜೊತೆಯಲ್ಲಿ ಕರ್ನಾಟಕದ ಸಾಮಾನ್ಯ ಹೋದರೆ ಅನ್ವಯವಾಗುತ್ತದೆ. ಬಂದಿತ್ತು ಸಾವಿರ ಚಿಲ್ಲರೆ ವೇಕೆನ್ಸ್ ಇವೆ ಎಂದು ನೀವು ಹೇಳಿದಾಗ ಇದನ್ನು ಏತಕ್ಕೆ ಮಾಡುವುದಕ್ಕಾಗುವುದಿಲ್ಲವೆಂದು ಕೇಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ಈಗಿನ ಕಾಯಿದೆ ಪ್ರಕಾರ ರೆಗ್ಯುಲರಿ ಸ್ಥಾನ ಮಾಡುವುದಕ್ಕೆ ಅನುಕರಣಿಸುವುದಿಲ್ಲ. ಸೈಕಲ್ ರೂಲ್ಸ್ ಮಾಡಿಕೊಂಡು ರೆಗ್ಯುಲರಿ ಸ್ಥಾನ ಮಾಡಬೇಕಾಗುತ್ತದೆ.

ಶ್ರೀ ಕೆ. ಎಚ್. ರಂಗನಾಥ್.—ಇಷ್ಟು ದಿನಗಳಲ್ಲಿ ಮಾಡುತ್ತೇನೆಂಬುದನ್ನಾದರೂ ಹೇಳಿ. ವಿದ್ಯಾ ಇಲಾಖೆ ಏನಾಗಿದೆ? ತಾವು ಹಳ್ಳಿಗಾಡಿನಿಂದ ಬಂದಿರತಕ್ಕಂಥ ಮಂತ್ರಿಗಳಾಗಿದ್ದೀರಿ. ತಮಗೆ ಗೊತ್ತಿರುತ್ತದೆ. ನಾನೇನಾದರೂ ಊರುಗಳಿಗೆ ಹೋದರೆ ಶಾಲೆಗಳಲ್ಲಿ ಉಪಾಧ್ಯಾಯರುಗಳೇ ಇರುವುದಿಲ್ಲ. ವಿದ್ಯಾ ಇಲಾಖೆಯ ಎಲ್ಲ ಅಧಿಕಾರಿಗಳನ್ನು ಸೇರಿಸಿ 15 ದಿನಗಳಲ್ಲಿಯೇ ಅರ್ಜಿಗಳನ್ನು ಕರೆದು ನೇಮಕ ಮಾಡಿ ಎಂದು ಹೇಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ಈಗಿರತಕ್ಕಂಥ ಸ್ಥಳೀಯ ಅಭ್ಯರ್ಥಿಗಳನ್ನು ಏನು ತೆಗೆದುಕೊಂಡಿರುತ್ತಾರೆ, ಅವರನ್ನು ಪರ್‌ಮನೆಂಟ್ ಮಾಡತಕ್ಕಂಥ ಪ್ರಶ್ನೆ ಬರುವುದಿಲ್ಲ. ಅವರೂ ಕೂಡ ಸಮಿತಿಯ ಮುಂದೆ ಅರ್ಜಿಗಳನ್ನು ಹಾಕಿಕೊಳ್ಳಬೇಕು. ಅವರಿಗೊಪ್ಪರವಾಗಿ ಅವರ ಅರ್ಹತೆ ಮತ್ತು ಅನುಭವ ವಯಸ್ಸು ಪರಿಮಿತಿ ಇವೆಲ್ಲವನ್ನೂ ಕೂಡ ಪರಿಗಣಿಸಿ ರೆಗ್ಯುಲರಿ ಸ್ಥಾನ ಮಾಡಬೇಕಾಗುತ್ತದೆ.

ಶ್ರೀ ಕೆ. ಎಚ್. ರಂಗನಾಥ್.—ಸರ್ಕಾರ ಮನಸ್ಸು ಮಾಡದೆ ಇರುವಂಥ ಕಾಲದಲ್ಲಿ ಬರೆ ಚರ್ಚೆ ಮಾಡಿದರೆ ಏನು ಪ್ರಯೋಜನ. ಕಾನೂನು ಎಂದರೆ ಏನು, ಅದನ್ನು ಅಮೆಂಡ್‌ಮೆಂಟ್ ಮಾಡಿದರೆ ಆಯಿತು. ರೂಲ್ಸ್ ಅಮೆಂಡ್‌ಮೆಂಟ್ ಮಾಡಿದರೆ ಆಯಿತು.

ಶ್ರೀ ಬಿ. ರಾಜಯ್ಯ.—ಎಲ್ಲರೂ ಅವಕಾಶ ಕೊಡಬೇಕು ಎನ್ನುವ ದೃಷ್ಟಿಯಿಂದಲೇ ಕಮಿಟಿಯನ್ನು ಮಾಡಬೇಕೆಂದಿರುತ್ತೇನೆ. ರೂಲ್ಸ್ ಅಮೆಂಡ್ ಮಾಡಿ ರೆಗ್ಯುಲರಿ ಸ್ಥಾನ ಮಾಡುತ್ತೇನೆಂದು ಹೇಳುತ್ತೇನೆ. ಉಪಾಧ್ಯಕ್ಷರು.—ತಮ್ಮ ಪ್ರಶ್ನೆಗಳಿಗೆಲ್ಲಾ ಮಾನ್ಯ ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ.

(ಸಭೆಯಲ್ಲಿ ಗೊಂದಲ)

ಶ್ರೀ ಬಿ. ರಾಜಯ್ಯ.—ಇದಕ್ಕೆ ಏನು ಖಯಮಾನಳಿ ಮಾಡಿಕೊಂಡು ಅದರ ಮುಖಾಂತರ ನೇಮಕಗಳನ್ನು ಮಾಡಿದಾಗ ಮಾತ್ರ ಇದು ಉಪಯೋಗವಾಗುತ್ತದೆ ಇಲ್ಲದಿದ್ದರೆ ಇದಕ್ಕೆ ಸಿಂಧುತ್ವ ಬರುವುದಿಲ್ಲ. ಇವರುಗಳನ್ನು ಖಾಯಂ ಮಾಡಬಾರದು ಎಂದಲ್ಲ, ಆದರೆ ಯಾವ ರೀತಿ ಇವರುಗಳನ್ನು ಖಾಯಂ ಅಗಿ ಕೆಲಸಕ್ಕೆ ತೆಗೆದುಕೊಳ್ಳುವುದಕ್ಕೆ ಸಾಧ್ಯವಿದೆ ಎಂಬುದನ್ನು ಪರಿಶೀಲನೆ ಮಾಡಿ ತೆಗೆದುಕೊಳ್ಳುತ್ತೇನೆ.

ಉಪಾಧ್ಯಕ್ಷರು.—ಇಲ್ಲಿಗೆ ಈ ವಿಷಯ ಮುಗಿಯಿತು. ಈಗ ಮುಂದಿನ ಗಮನ ಸೆಳೆಯುವ ಸೂಚನೆಯನ್ನು ತೆಗೆದುಕೊಳ್ಳಲು ಇನ್ನು ಹತ್ತು ನಿಮಿಷಗಳ ಕಾಲಾನಂತರ ಮಾತ್ರವಿದೆ. ಅದರಿಂದ

ಶ್ರೀ ಎಸ್. ಬಂಗಾರಪ್ಪ.—ಅಷ್ಟರಲ್ಲಿ ಮುಗಿಸಬಹುದು.

ಉಪಾಧ್ಯಕ್ಷರು.—ಹಾಗಿದ್ದರೆ ಆಗಬಹುದು.